

خوتەننىڭ قىسقىچە تارىخى

«خوتەننىڭ قىسقىچە تارىخى» نى تۈزۈش
كومىتېتى تۈزدى

2

شىنجاڭ خەلق نەشرىياتى

خوتەننىڭ قىسقىچە



شىنجاڭ خەلق نەش

图书在版编目(CIP)数据

和田简史/新疆《和田简史》编委员会编;
阿布都·买买提艾力等译. —乌鲁木齐:
新疆人民出版社, 2005. 10
ISBN 7-228-09466-2

I. 和… II. ①新… ②阿… III. 和田地区—地方史—
维吾尔语(中国少数民族语言) IV. K294

中国版本图书馆 CIP 数据核字(2005)第 125226 号

责任编辑: 穆合塔尔·马木提, 吾依洪·阿布都外力
责任校对: 阿依古丽·萨比提
封面设计: 王洋

和田简史(维吾尔文)

阿布都拉·买买提艾力 等译

新疆人民出版社出版
(乌鲁木齐市解放南路 348 号 邮政编码: 830001)
新疆新华印刷厂印刷
850×1168 毫米 32 开本 26.625 印张 9 插页
2005 年 10 月第 1 版 2005 年 10 月第 1 次印刷
印数: 1—3000

ISBN-228-09466-2 定价: 40.00 元

مەسئۇل مۇھەررىرى: مۇختار مامۇت، ئۇيغۇن ئابدۇۋەلى
مەسئۇل كوررېكتورى: ئايگۈل سابىت
مۇقاۋىسىنى لايىلىگۈچى: ۋاڭ ياك

خوتەننىڭ قىسقىچە تارىخى

ئابدۇللا مۇھەممەت ئېلى قاتارلىقلار تەرجىمە قىلدى

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى 348-نۆ)

شىنجاڭ شىنخۇا باسما زاۋۇتىدا بېسىلدى

فورماتى: 850×1168 مىللىمېتىر 1/32

باسما تاۋىقى: 26.625؛ قىستۇرما ۋارىقى: 9

2005 - يىل 10 - ئاي 1 - نەشرى

2005 - يىل 10 - ئاي 1 - بېسىلىشى

تراۋى: 3000 — 1

ISBN—228—09466—2

باھاسى: 40.00 يۈەن

بەشىنچى باب

خوتەننىڭ دىن تارىخى

بىرىنچى: بۆلۈم ئىپتىدائىي دىنلار

تارىختىن بۇرۇنقى باسقۇچتا، ئىنسانلاردا ھۆكۈمران ئورۇننى ئىگىلىگەن ئىپتىدائىي دىنلار مەۋجۇت بولغان بولۇپ، روھقا، ئەجدادلارغا، تەبىئەتكە ۋە خىسلەتلىك نەرسىلەرگە چوقۇنۇش، پېرىخونلۇق ۋە شامان دىنى باسقۇچلىرىنى بېسىپ ئۆتكەندى. دىننى جەھەتتىكى بۇنداق ئورتاق ھادىسىلەر مۇنداق ئارقا كۆرۈنۈش ئاستىدا پەيدا بولغانىدى: «ئۇ يەردە (ئىپتىدائىي جەمئىيەتتە) كىشىلىك خاراكتېرنىڭ تەرەققىي قىلىش ئىمكانىيىتى ناھايىتى ئاز ئىدى، توپ (كوللېكتىپ) نىڭ كۆلىمى بەكمۇ كىچىك ئىدى، تاشقى مۇھىتتىمۇ ھېچقانداق پەرق يوق ئىدى، بۇلارنىڭ ھەممىسى پەرق ۋە ئۆزگىرىشلەرنى ئەڭ تۆۋەن دەرىجىدە ئازايتقاندى»^①. شۇنداق بولغانلىقتىن، بارلىق ھەرىكەت بىرلىككە كەلگەن، بارلىق پائالىيەت مۇقىملاشقان، بارلىق ئىدىيە بىرلىككە يۈزلىنىۋاتقان ۋە بىر پۈتۈنلۈككە ئايلىنىۋاتقان چاغدا، «ھەممە نەرسە ئۆزگىرىپ ئاددىي بىر نەرسىگە ئايلىنىپ قالدى. ئۇ يەردىكى ئەپسانىلەر قىلچە ئۆزگەرمىگەن، ھەممىسى ئۈزلۈكسىز تەكرارلىنىۋاتقان، بىرلا خىل بولغان ۋە بىرلىككە كەلگەن

① ئەمىر تۇرغان: «دىنىي تۇرمۇشنىڭ ئاساسىي شەكلى»، شاڭخەي خەلق نەشرىياتى، 1999 - يىلى 11 - ئاي نەشرى، 6 - بەت.

ئاساسىي مەزمۇندىن تەركىب تاپقاندى. مۇراسىملارمۇ قايتا - قايتا تەكرارلىنىۋاتقان ئازغىنا كۆرۈنۈشلەردىن تۈزۈلگەندى. مەيلى كۆپچىلىكنىڭ تەسەۋۋۇرى بولسۇن ياكى كاھىنلارنىڭ تەسەۋۋۇرى بولسۇن، ئۇلار ئۆز تەسەۋۋۇرلىرىنى چەككەلەپ چىقىشقا ۋە ئۇنى دىنىي ئىدىيە ھەم دىنىي ئەقىدىنىڭ دەسلەپكى گەۋدىسىگە ئايلاندۇرۇشقا ۋاقىت چىقىرالمىغان ۋە شۇنداق قىلىشنىڭ ئۇسۇلىنى تاپالمىغاندى. ئۇ تەسەۋۋۇرلار ھەمىشە قىيىنچىلىق يالغىز ئىپادىلىنىپ چىقىپ، كىشىلەرنىڭ تەكشۈرۈشىگە سۈنۈلاتتى، كىشىلەر ھېچقانداق كۈچ سەرپ قىلمايلا ئۇلارنىڭ سىرىنى ئېچىپ تاشلاشقا مۇۋەپپەقىيەت بولاتتى»^①.

تارىختىن بۇرۇنقى جەمئىيەتتە ئىنسانلارنىڭ شەيئىلەرنى بىلىش شەكلى خىيالغا ئاساسلىنىشتىن ئىبارەت ئىدى، ئۇلار ھەمىيىلدا جايدا جىن - ئەرۋاھلارنىڭ بارلىقىغا ئىشىنىتتى، شۇڭا ھەرقانداق ئىشنى باشلاشتا نەزىر - چىراغ قىلاتتى ۋە پال سالاتتى. «ئەڭ دەسلەپكى ئېتىقاد چۈشنىڭ تەسىرىدە پەيدا بولغان روھ ئېتىقادچىلىقى بولۇشى مۇمكىن. كىشىلەرنىڭ ئادەمنى جىنلار سىم بىلەن روھتىن تەركىب تاپقان دەپ ئايرىشى بىلەن جىنلار پەيدا بولدى، ئۆز نۆۋىتىدە يەنە ئادەمنى تەبىئەتكە باغلىشى بىلەن تەبىئەتتىكى نەرسىلەرگە چوقۇنۇش كېلىپ چىقتى. ئالايلىق، ئاسمان ئىلاھى، يەر ئىلاھى، شامال - بوران ئىلاھى، يامغۇر ئىلاھى، ئۇچار قۇشلار ئىلاھى، دەرەخ ئىلاھى قاتارلىقلارغا چوقۇنۇش، يەنىمۇ ئىلگىرىلەپ ئۆزلىرى ياسىغان نەرسىلەرگە - ئىشىك ئىلاھىغا چوقۇنۇشمۇ كېلىپ چىقتى»^②. ئۇدۇندىكى ئىپتىدائىي دىنىي ئېتىقاتمۇ ئىنسانلار دىنىي ئېتىقادىنىڭ ئىپتىدائىي

① ئەمىر تۇرغان: «دىنىي تۇرمۇشنىڭ ئاساسىي شەكلى»، شاخىي خەلق نەشرىياتى، 1999 - يىلى 11 - ئاي نەشرى، 6 -، 7 - بەتلەر.
② سۇلف جاۋلىن: «مىللىي مەدەنىيەت يادىكارلىقلىرى ھەققىدە». مەركىزىي مىللەتلەر ئۇنىۋېرسىتېتى مىللەتلەر تەتقىقاتى ئىنستىتۇتى كونسېپكى، 1997 - يىلى 4 - ئاي، 112 - بەت.

ئى شەكلى بىلەن تەڭ تەرەققىي قىلغان.

1. روھقا ۋە ئەجدادلارغا چوقۇنۇش

ئىنسانلارنىڭ ئەڭ دەسلەپكى ئېتىقادىدا كائىناتتا روھ بار دەپ ئېتىقاد قىلىشى ئۇلاردىكى روھ كۆز قارىشىنىڭ پەيدا بولۇشىنىڭ ئاساسىدۇر. ئىپتىدائىي ئىنسانلار «ئويغاق تۇرغان چاغ» دىكى خىيالىي سەزگۈ بىلەن چۈش كۆرۈۋاتقان چاغدىكى خىيالىي سەزگۈنى توغرا پەرقلەندۈرەلمىگەنلىكتىن، روھنى تەندىن ئايرىۋېتىپ، روھ تەننىڭ سىرتىدا مەۋجۇت بولۇپ تۇرىدۇ دەپ قارىغان^①. ئىپتىدائىي كىشىلەردە روھ ئېتىقادىنىڭ پەيدا بولۇشى تېگى - تەكىتىدىن ئېيتقاندا، ئۇلارنىڭ ئۆزىنى تولۇق بىلىپ كېتەلمىگەنلىكىدىن، يەنى نېمە ئۈچۈن چۈش كۆرىدىغانلىقىنى چۈشەندۈرۈپ بېرەلمىگەنلىكىدىن بولغان. ئۇلار روھ تەندە بولىدۇ، ئادەم چۈش كۆرگەندە ياكى كېسەل بولۇپ يېتىپ قالغاندا، روھ تەندىن چىقىپ كېتىدۇ، دەپ قارىشاتتى. ئۇلار يەنە ئادەم-نىڭ ئۆلۈپ كېتىشى تەننىڭ ئۆلۈپ كېتىشى بولىدۇ، ھەرگىزمۇ روھنىڭ ئۆلۈشى ئەمەس، روھ ئادەمنىڭ ئۇستىخانلىرىدا ساقلىنىپ قالىدۇ، دەپ ئىشىنەتتى. شۇڭا، ئىككىنچى قېتىم ئىدىشقا دەپنە قىلىش ئادىتى شەكىللەنگەنىدى. «سۇڭ يۈننىڭ ساياھەت خاتىرىسى» دېگەن كىتابتا: «ئۇدۇنلۇقلارنىڭ دەپنە قىلىش ئادىتىدە ئادەم ئۆلگەندە كۆيدۈرۈلەتتى، جەسەت كۈلى ئىككىنچى قېتىم دەپنە قىلىناتتى» دەپ خاتىرىلەنگەن، مانا بۇ جەسەت كۈلىنى ئىدىشقا دەپنە قىلىش ئىدى. خوتەن رايونىدىن قېزىۋېلىنغان، ئىككىنچى قېتىم دەپنە قىلىشقا ئىشلىتىلگەن ئىدىشلار بۇ نۇقتىنى تولۇق ئىسپاتلاپ بېرىدۇ. شۇنداقتمۇ چوڭلار بىلەن كىچىك بالىلارنى دەپنە قىلىش ئۇسۇلى ۋە دەپنە بۇيۇملىرى

① سۇڭ جاۋلىن، لى جافاڭ، دۇخۇيشى: «جۇڭگونىڭ ئىپتىدائىي جەمئىيەت تارىخى»، مەدەنىي يادىكارلىقلار نەشرىياتى، 1983 - يىلى 3 - ئاي نەشرى، 475 - بەت.

ئوخشاش بولمىغان؛ چوغلار كوزا - ئىدىشلارغا دەپنە قىلىنىپ قاتارلاشتۇرۇپ كۆمۈلگەن. سامپۇل قەدىمىي قەبرىستانلىقىدىن قىزىۋېلىنغان بۇيۇملار ئىچىدە تەڭنە شەكىللىك ياغاچ مېيىت ساندۇقى بار، بالىلار بولسا تۆشۈكلىرى بار، ئاستى ئۇچلۇق بوتۇلكىسىمان كوزىلار بىلەن بىر قېتىم دەپنە قىلىنغان. ئىدىش-لارغا دەپنە قىلىش ياڭشاۋ مەدەنىيىتىدىمۇ كۆزگە چېلىقىدۇ. سامپۇل قەدىمكى قەبرىستانلىقىدىن قىزىۋېلىنغان جەسەت ساندۇقلىرى ئىچىدە تولۇق يۇمىلاق ۋە يېرىم يۇمىلاقلىرى بار، ئۇلار ئىككى ئۇچى كېسىۋېتىلگەن دەرەخ غولىنى كاۋاك قىلىپ چىقىرىش بىلەن ياسالغان، ئۇلارنىڭ ئىچىدىكى ئۇزۇنلۇقى 100 مىللىمېتىر كېلىدىغان M09 نومۇرلۇق جەسەت ساندۇقىنىڭ تۈر-قىدىن قارىغاندا، ئۇنىڭ بالىلار ئۈچۈن تەييارلانغان جەسەت ساندۇقى ئىكەنلىكى چىقىپ تۇرىدۇ. ئىپتىدائىي ئادەملەر كىچىك بالىلارنىڭ روھى كىچىك بولىدۇ، ئەگەر ساندۇققا ياكى ئىدىشقا تۆشۈك ئېچىپ قويۇلمىسا، ئۇلارنىڭ روھى چىقالماي قالىدۇ دەپ قارىغاچقا، چوڭ ئادەملەرنى ئىككىنچى قېتىم دەپنە قىلىدىغان ئىدىشقىمۇ ياكى كىچىك بالىلارنى دەپنە قىلىدىغان كوزا - كۈم-زەكلەرگىمۇ روھلارنىڭ ئەركىن چىقىپ - كىرىپ تۇرۇشى ئۈچۈن تۆشۈك ئېچىپ قويغان.

روھ قارىشى ئەينى چاغدا كىشىلەرنىڭ دەپنە ئادەتلىرىگە بىۋاسىتە تەسىر قىلغان. ئالايلى، مېيىتنى ئۇزىتىش ئۇسۇلى، تاۋۇتلارنىڭ ياسىلىش شەكلى، قوشۇپ دەپنە قىلىدىغان بۇ-يۇملار، نەزىر - چىراغ مۇراسىملىرى قاتارلىقلاردا كىشىلەرنىڭ تۇرمۇش ئېھتىياجى ئاساس قىلىناتتى، بەزىدە ئۆلگۈچىنىڭ ئېھ-تىياجىمۇ نەزەردە تۇتۇلاتتى، چۈنكى ئۇلار ئادەم ئۆلسە، روھى ئۆلمەيدۇ، ئۆلگەن ئادەممۇ بۇ نەرسىلەرگە موھتاج بولىدۇ دەپ قارايتتى. لوپ سامپۇل قەبرىستانلىقىدىكى ئەھۋاللارغا قارىغاندا، مېيىتنى تولۇق دەپنە قىلغان، ئەزالىرىنى پارچىلاپ دەپنە قىل-

غان، باشنى دەپنە قىلغان ئەھۋاللارنى، مېيىتنى دەپنە قىلىش ئۇسۇلىدىمۇ مېيىتلارنى تۈز قىلىپ ئوڭدا ياتقۇزۇپ قويغان. تىزىنى پۈكلەپ ياتقۇزۇپ قويغان، دۈم قىلىپ تۈز ياتقۇزۇپ قويغان، يانتۇ قىلىپ ياتقۇزۇپ قويغان ئەھۋاللارنى كۆرۈش مۇمكىن، قەبرىلەر چاسا شەكىللىك، تىك سۇپا شەكىللىك، ئۈستى ئۇچلۇق ساتما شەكىللىك قىلىپ كولانغان. مېيىت ساندۇقلىرىدە مۇ يۇمىلاق، يېرىم يۇمىلاق شەكىللىك، تەڭنە شەكىللىك، سوقۇچاق چاسا شەكىللىك، ئۇزۇن چاسا شەكىللىك قىلىپ ياسالغان. مېيىتلارنىڭ بەزىلىرى رەخت - پەخت، كەڭىز - تېرىلەرگە ئوراپ دەپنە قىلىنغان. دەپنە بۇيۇملىرى كەڭ شىلەرنىڭ ئەھۋالىغا قاراپ ھەرخىل بولغان، لېكىن ئاساسەن فارفور قاچىلار، ياغاچ سايىمانلار، سۆڭەكتىن ياسالغان بۇيۇملار، تاش بۇيۇملار، مىس ئەسۋابلار، تىرە بۇيۇملار، يىپەك توقۇلمىلار، تۆمۈر ئەسۋابلار ۋە پەرداز بۇيۇملىرى قاتارلىق كۈندىلىك تۇرمۇش بۇيۇملىرى بولغان، بۇلاردىن باشقا يەنە ئاشلىق، دورا ماتېرىياللىرىمۇ بار. ئۆلگەنلەرنىڭ ئاز - كۆپلۈكىگە قاراپ، ئايرىم - ئايرىم دەپنە قىلىش، بىر نەچچىنى يىغىپ دەپنە قىلىش، قوشۇپ دەپنە قىلىش ۋە ئالاھىدە دەپنە قىلىش ئۇسۇللىرى قوللىنىلغان. سامپۇلا قەدىمىي قەبرىستانلىقىدىن قېزىۋېلىنغان نەزىر بۇيۇملىرى ئىچىدە پۈتۈن قوي، قوي ئۈستىخانلىرى، ئاتنىڭ ئېڭەك سۆڭىكى، ھەتتا پۈتۈن ئات قاتارلىق نەرسىلەر بار. مانا بۇلار قەدىمكىلەرنىڭ روھىنى ئۆزىتىش قارىشىنى ئەكس ئەتەتۈرۈپ بېرىدۇ. سامپۇلا قەبرىستانلىقىدىكى M01 نومۇرلۇق قەبرىگە 133 جەسەت قاتارلاشتۇرۇلۇپ قويۇلغان. M02 نومۇرلۇق قەبرىگە بولسا 146 جەسەت قويۇلغان، ئانا - بالا بىرگە دەپنە قىلىنغان ئەھۋاللارمۇ ئۇچرايدۇ، لېكىن ئەر - خوتۇن بىرگە دەپنە قىلىنغان ئەھۋاللار كۆرۈلمىدى. بۇ ھال ھېچبولمىغاندا بۇ قەبرىستانلىقنىڭ جەمەت قەبرىستانلىقى ئىكەنلىكىنى، جەسەت

لەرنىڭ ئانا جەمەت قانداشلىق مۇناسىۋىتى بويىچە دەپنە قىلىنغان. لىقىنى ئەكس ئەتتۈرۈپ بېرىدۇ، لېكىن قەدىمكى نىيە خارابىسىدىن ئەر - خوتون بىللە دەپنە قىلىنغان ئەھۋالنى ئۇچراتقىلى بولىدۇ، بۇ جەمەت ئۇرۇقداش تۇغقانلارنىڭ قەبرىستانلىقىنىڭ تىپىك بەلگىسىدۇر. قەدىمكى كىشىلەر ئۇرۇقداشلىق جامائەسى ئىچىدە توپلىشىپ ئولتۇراقلىشىپ، كوللېكتىپ ئەمگەك قىلىدۇ. خان، بارنى تەڭ يەيدىغان ئومۇمىي جامائە تۈزۈمىدە ياشىغان، ئۆلگەندىن كېيىنمۇ ھايات چېغىدا ئۇرۇقداشلىق ئائىلىسىدە ياشىغاندەك ياشاشنى ئارزۇ قىلىپ، كوللېكتىپ دەپنە قىلىشقا ئادەتلىكەن.

ئەجداتلارغا چوقۇنۇش ئىپتىدائىي ئادەملەرنىڭ ئۆز ئاتا - بوۋىسىغا بولغان ھۆرمىتى بولۇپ، بۇ ئۇلارنىڭ جىن - ئەرۋاھ قارىشى ئاساسىدا بارلىققا كەلگەن. ئانا جەمەت جەمئىيىتىدە بولسا چوقۇنۇش ئوبيېكتى ئەر ئەجدادلارغا ئۆزگەرگەن. ئايال ئەجداتلارغا چوقۇنۇش ئايال ئىلاھىگە ۋە ئاياللىق جىنسىي ئەزالار، ھەتتا ئەمچەكلەرگە چوقۇنۇشنى ئۆز ئىچىگە ئالغان بولۇپ، پەر-زەتلىك بولۇش، نوپۇسنى كۆپەيتىشنى تەلەپ قىلىش بىلەن مۇناسىۋەتلىك بولۇشى مۇمكىن. ئۇدۇن بەگلىكىنىڭ مەيدانغا كېلىش رىۋايىتىدىكى يەر ئەمچىكى پادىشاھى ھەققىدىكى ھېكايىدە لەر كېيىنچە كىشىلەر تەرىپىدىن بۇددا ھېكايىلەرگە ئايلاندۇرۇلغان بولسىمۇ، لېكىن تېگى - تەكتىنى سۈرۈشتۈرگەندە، ئۇنىڭ مەنبەسى ئايال جىنسىغا بولغان چوقۇنۇشتىن كەلگەن. يەر ئەمچىكى پادىشاھى ئەمەلىيەتتە ئايال بولۇپ، قۇستانا (ئۇدۇن) دەپ ئاتالغان. ئۇ بەلكىم ئانا ئىلاھقا ئېتىقاد قىلىشتىن كەلگەن بولۇشى مۇمكىن. ئۇ تۇغۇت ئىلاھىلا بولۇپ قالماستىن، يەنە مول ھۈسۈل ئىلاھى ئىدى. چۈنكى، «ئايال ئىشلەپچىقارغۇچى بولغان زېمىن ئانا ئىنسانلارنىڭ تۇغۇت ئىشلىرىنىڭ ئىسمى - جىسمىغا

لايىق مۇھاپىزەتچىسى ئىدى^①. ئەمما، يەر ئەمچىكى پادىشاھى توغرىسىدىكى رىۋايەتتە زېمىن ئانا ئىلاھىنىڭ ئەمچىكى بىلەن بېقىلغان ئۇدۇن پادىشاھىنىڭ ئالاھىدىلىكى گەۋدىلەندۈرۈلگەن، ئۇ ئۇدۇنلۇقلارنى تەربىيىلىگەن ئىلاھدۇر. ئەمما، بارلىق ئىلاھى بۇتلارنىڭ شەكلى ئۆزگىرىپ بارغان، مەسىلەن، خوتەننىڭ يوتەقان خارابىلىقىدىن قېزىۋېلىنغان ساپال ئىلاھى بۇتنىڭ شەكلىدىن قارىغاندىمۇ، يۈزلىرىنىڭ سېمىز، گەۋدىسىنىڭ يۇقىرى تەرىپىنىڭ ساپال كومزەكتەك يۇمىلاق، ئەمچەكلىرىنىڭ بەكمۇ يوغان بولۇشىغا قاراپ، ئۇنى مۇھاپىزەتچى ئىلاھە دېيىشكە بولىدۇ. بۇ ھەقتە بەزى ئالىملار مۇنداق دەيدۇ: «ئاياللار سىغدۇرۇش، مۇھاپىزەت قىلىش، تەربىيىلەش ۋە تۇغۇشتىن ئىبارەت ئاساسلىق ئالاھىدىلىككە ئىگە، ئۇنىڭ مەركىزى قاقچىدۇر، ئۇ ھەم ئاياللىق خاراكتېرنىڭ خاسلىقىنى بىلدۈرىدۇ، ھەم ئاياللىق خاراكتېرنىڭ سىمۋولىدىن ئىبارەت. » ساپالدىن ياسالغان قاقچا، شۇنىڭدەك كېيىنكى دەۋرلەردىكى ئادەتتىكى قاقچىلار دەل ئاياللىق ماھىيەتنىڭ خاسلىقىنى بىلدۈرىدۇ. مۇشۇنداق ئەھۋالدا، ساپال قاقچا ئۇنىڭغا ۋەكىللىك قىلغان ھەم ئۇنىڭغا ھەدىيە قىلىنغان،^②.

يەر ئەمچىكى پادىشاھى رىۋايىتىدىمۇ يوتقان خارابىلىكىدىن چىققان ساپال ئىلاھى بۇتتىمۇ ئەمچەك ئانا تېمىسى ئىپادىلىنىپ، ئۇلاردا ئاياللارغا پەرزەنت تەربىيىلەيدىغان تىپىك ئالاھىدىلىك بەخش ئېتىلگەن. مۇشۇنداق شەكلى ئۆزگەرگەن ئىلاھى بۇتلار شىنجاڭنىڭ باشقا جايلىرىدىنمۇ چىققان. مەسىلەن، چاقىلىق ناھىيىسىنىڭ كۆنچى دەرياسى بويىدىكى قەدىمكى قەبرىلەردىن مىلادىيىدىن ئىلگىرىكى IX ئەسىرگە مەنسۇپ بولغان ياغاچتىن

① ئىدۋارد تېيىلىي، «ئىپتىدائىي مەدەنىيەت»، شاڭخەي ئەدەبىيات - سەنئەت نەشرىياتىنىڭ 1992 - يىلى 8 - ئاي نەشرى، 743 - بەت.

② ئېرلېج رويان: «بۆزۈكۋار ئانا ئىلاھى - تىپ تەھلىلى» شەرق نەشرىياتى، 1998 - يىلى 9 - ئاي نەشرى، 119 - بەت.

ياسالغان ئىلاھى بۇتلار قېزىۋېلىنغان بولۇپ، ئۇلاردىمۇ ئاياللار ئەمچىكىنىڭ ئالاھىدىلىكى گەۋدىلەندۈرۈلگەن. قۇمۇل ۋىلايىتى يانبۇلاق قەدىمىي قەبرىستانلىقىدىن قېزىۋېلىنغان يەنە شۇ دەۋرگە تەئەللۇق بولغان ئىلاھى بۇتنىڭ جىنسىي ئەزاسى بەكمۇ مۇبالىغە قىلىپ كۆرسىتىلگەن. روشەنكى، ئۇ تۇغۇت ئىلاھى ئىدى. تارىختىن بۇرۇنقى ئىنسانلارنىڭ ئۆلۈش نىسبىتى تۇغۇلۇش نىسبىتىدىن يۇقىرى بولغاچقا، ئۇلارنىڭ تۇغۇت ئىلاھىدىن ئامانلىق تىلىمەكتىن باشقا ئامالى يوق ئىدى.

ئاتىلىق ھوقۇقى تۈزۈمى ئورنىتىلغاندىن كېيىن، قەدىمكى ئادەملەر ئەر ئەجدادلارغا چوقۇنۇشقا باشلىغان ۋە ئۇلارنى ئومۇمەن ئەر ئىلاھ دەپ ئاتىغان. دەسلەپكى دەۋرلەردىكى ساپال بۇتلارغا ۋە تاش بۇتلارغا چوقۇنغان ئەھۋاللارنى شىنجاڭنىڭ ھەرقايسى جايلىرىدىن قېزىۋېلىنغان بۇيۇملاردىن كۆرۈشكە بولىدۇ، لېكىن خوتەندە بۇنداق نەرسە تېخى بايقالمىدى. ئەر ئەجدادلارغا چوقۇنۇشنىڭ يەنە بىر شەكلى ئەر بۇتلارغا چوقۇنۇشتۇر. خوتەندىن قېزىۋېلىنغان ساپالدىن ياسالغان پادىشاھ ھەيكەللىرى، ئادەم ھەيكەللىرى ئەجدادلارغا چوقۇنغان چاغدىكى بۇتلار بولسا كېرەك. ئەينى ۋاقىتتا ئەجدادلارغا چوقۇنۇشنىڭ ئۆزىگە لايىق رەسمىيەتلىرىمۇ بولغان. «ئاتىلىق ھوقۇقى تۈزۈمىدىكى ئائىلىلەرنىڭ ئىلاھى ئەجدادلارنىڭ روھى ئىدى. چۈنكى، بۇنداق ئائىلىنىڭ ئەزا-لىرى ئۆزىنىڭ ئائىلە باشلىقىغا بولغان تۇغقانچىلىق - يېقىنچىلىق مۇھەببىتىنى ئەجدادلىرىنىڭ روھىغا يۆتكىگەندى»^①. ئەجدادلارغا چوقۇنۇش ۋە سېغىنىشتىكى مەقسەت، ئەجدادلارغا بولغان مۇھەببەتنى ئىزھار قىلىشتىن باشقا، ئەجدادلارنىڭ قوغدىشىنى تىلەش ئىدى، شۇڭا ئۇلار بىر ئۇرۇق، بىر ئائىلىنىڭ قوغداش ئىلاھى بولۇپ قالغانىدى.

① «پىلخانۇۋ پەلسەپە تالانما ئەسەرلىرى»، مەنلىيەن نەشرىياتى، 1962 - يىلى نەشرى، 396 - بەت.

2. تەبىئەتكە ۋە خىسەلەتلىك نەرسىلەرگە چوقۇنۇش
تەبىئەتكە چوقۇنۇش ئىنسانلارنىڭ ئەڭ قەدىمىي ئېتىقادى بولۇپ، ئىلاھلاشتۇرۇلغان تەبىئەت ھادىسىلىرى، تەبىئەت كۈچى، لىرى ۋە تەبىئەت ماددىلىرى، مەسىلەن، كۈن، ئاي، يۇلتۇز، يەر - زېمىن، تاغ - دەريا، تاش، گۈلدۈرماما، چاقماق، شا- مال، يامغۇر، ئادەم ۋە تەبىئەت دۇنياسىدىكى جانلىقلار، ئۆسۈم- لۈكلەرنى ئۆز ئىچىگە ئالىدۇ. لېكىن، ئىنسانلار تەبىئەت دۇنيا- سىدا بار بولغانلىكى نەرسىلەرگە چوقۇنغان ئەمەس، پەقەت ئىن- سانلارنىڭ يىغىش - توپلاش، ئوۋ ئوۋلاش، بېلىق تۇتۇش قاتار- لىق تۇرمۇش ئىشلىرى بىلەن زىچ ئالاقىسى ۋە پايدا - زىيان مۇناسىۋىتى بولغان تەبىئەت ھادىسىلىرى، تەبىئەت كۈچلىرى ۋە تەبىئەت ماددىلىرىغا چوقۇنغان. بۇنداق چوقۇنۇشنىڭ پەيدا بو- لۇشىدىكى سەۋەب شۇكى، «ئىنسانلار تەبىئەت ئالدىدا مۇنداق ئىككى ياقلىمىلىققا ئىگە ئىدى: بىر تەرەپتىن، ئۇلار كۈرەش قىلىش ئىقتىدارىغا ئىگە ئىدى، تەبىئەت دۇنياسىنى بويسۇندۇ- رۇش ئارقىلىق ئۆز ھاياتىنى ساقلاپ قالالايتتى؛ يەنە بىر تەرەپ- تىن، يۆلىنىۋالدىغان پاسسىپلىقنى ئىپادىلەپ، پەرەز، خام خىيال قىلىش ۋە تىلەش ئارقىلىق تەبىئەت كۈچلىرىنىڭ ئىلتىپا- تىغا ئېرىشىشنى ئىستەيتتى». ① تەبىئەتكە چوقۇنۇشنىڭ تىپىك ئىپادىسى مۇنداق ئىدى: ئىلگىرىكى ئادەملەر تەبىئەتتىكى بارلىق نەرسىلەرنىڭ جېنى بار دەپ قارايتتى ھەمدە تەبىئەتتىكى ھەممە نەرسىگە ياكى تەبىئەت ھادىسىلىرىگە ئىلاھىي تۈس بېرەتتى، شۇڭا ئۇ نەرسىلەر ئادەم سۈپىتىگە ھەم ئىلاھىي خاراكتېرگە، ئىلاھىي ۋەزىپىگە ئىگە بولاتتى. مەسىلەن، ئىپتىدائىي ئادەملەر- نىڭ نەزىرىدە قۇياش ئىلاھى، ئاي ئىلاھى، يەر - زېمىن ئىلاھى، تاغ ئىلاھى، دەريا ئىلاھى، گۈلدۈرماما ئىلاھى، چاقماق ئىلاھى،

① سۇلف جاۋلىن قاتارلىقلار تۈزگەن «جۇڭگونىڭ ئىجتىمائىي جەمئىيەت تارىخى»، مەدەنىيەت يادىكارلىق نەشرىياتى، 1983 - يىلى نەشرى، 461 - بەت.

ئوت ئىلاھى، ھايۋان، ئۆسۈملۈك ئىلاھقا قارشى پەيدا بولغان، ئۇلارنىڭ ھەممىسى تەبىئەت ئىلاھى بولۇپ شەكىللەنگەنىدى. قەدىمكى خوتەندىكى ئىپتىدائىي ئادەملەر تەبىئەتكە چوقۇندىغان ئۇزۇن تارىخىي باسقۇچنى بېسىپ ئۆتكەن. تەبىئەتكە چوقۇنۇشنىڭ بەزى ئىزلىرى ھېلىغىچە ئەل ئىچىدىكى مەدەنىيەتتىن ئىبارەت تۇپراقتا ساقلىنىپ قالغان. تارىخىي ھۆججەتلەر ۋە ئارخېئولوگىيىلىك دەلىللەر تارىم ئويمانلىقىنىڭ جەنۇبىدا ۋە لوپنۇر رايونلىرىدا ئۆتكەن ئىپتىدائىي كىشىلەرنىڭ شەرقىي ئىران تىلىدا سۆزلىشىدىغان ساكلار ئىكەنلىكى، ئۇلارنىڭ قەدىمكى ئۇدۇن ئاھالىسىگە ئوخشايدىغانلىقىنى ئىسپاتلىدى. ساكلار قۇياشقا چوقۇنغان، قۇياشنى ئىلاھ دەپ تونۇپ كەلگەن قەدىمىي مىللەت. ئۇلار قۇياشقا سېغىنغاندا ھەرخىل مۇراسىملارنى ئۆتكۈزۈپ كەلگەن. ئۇدۇندىن ئانچە يىراق بولمىغان كاۋانتا بەگلىكىدە قۇياش ئىلاھى توغرىسىدىكى رىۋايەتلەر تارقالغان، ئۇ رىۋايەتلەردە قۇياشقا چوقۇنۇش بىلەن ئەجدادلارغا چوقۇنۇش بىر - بىرى بىلەن يۇغۇرۇلۇپ كەتكەن. ھازىرغا قەدەر خوتەنلىكلەردە ئۆيلىرىنىڭ ئىشىكىنى كۈن چىقىشقا قارىتىپ ئاچىدىغان ئادەت ساقلىنىپ قالغان. شۇنداقلا، سامپۇلا قەبرىستانلىقىدىن بايقالغان ئات قۇربانلىق قىلىدىغان ئورەكلەرمۇ قۇياش ئىلاھىغا چوقۇنۇشنىڭ مەھسۇلى بولسا كېرەك. ساكلار ئاتنى قۇياش ئۈچۈن قۇربانلىق قىلىپ دەپنە قىلغان بولۇشى، بۇنداق پائالىيەت چوقۇم داغدۇغىلىق ئۆتكۈزۈلىدىغان بولۇشى مۇمكىن. «چۈنكى، ساكلار پەقەت قۇياشقا چوقۇناتتى، قۇياش ئۈچۈن ئات قۇربانلىق قىلاتتى، ئۇلارنىڭ ئاتنى قۇربانلىق قىلىشىدىكى سەۋەب شۇكى، ئالەمدە پەقەت ئۇچقۇر ئاتلارلا قۇياشقا يېقىنلىشالايتتى»^①. لوپنۇر رايونىدىكى كۆنچى دەرياسىنىڭ تۆۋەن ئېقىمىدىن تېپىلغان ئالتە

① ھېرودوت: «تەۋارىخ»، سودا نەشرىياتى، 1959 - يىلى، 455 - بەت.

قەدىمىي قەبرە 4000 يىل ئىلگىرىكى مەدەنىيەت ئىزى دەپ قارالدى، ئۇنىڭ ئوتتۇرىسىدا چەمبەر شەكلىدە رەتلىك قېقىلغان يەتتە رەت ياغاچ قوزۇق بار، قوزۇقلارنىڭ ئىچكى رەتتىكىلىرى توم، تاشقى رەتتىكىلىرى ئىنچىكە بولۇپ، ئەتراپقا نۇر چېچىلىدۇ. ۋاتقان ھالەتنى ئەكس ئەتتۈرۈپ تۇرىدۇ، بۇ قوزۇقلار رەتلىك، ھەيۋەتلىك كۆرۈنىدۇ. ئېگىزدىن قارىسىڭىز، يىراقتىن خۇددى نۇر چېچىپ تۇرغان قۇياشقا تەقلىد قىلىپ ياسالغان قەبرىلەرنى كۆرىسىز. قەبرىلەرنىڭ سىرتتىكى قۇياشتىن چېچىلىۋاتقان نۇرغا تەقلىد قىلىنغان قوزۇقلار قۇياشقا چوقۇنۇش مۇراسىمىنى بىلدۈرىدىغان بىر خىل ئەسەردۇر. ئىپتىدائىي ئادەملەر: ئادەم بۇ ئالەمدە قۇياش ئىلاھىنىڭ قوغدىشى ۋە ئىلتىپاتىغا ئېرىشىدۇ، ئۆمرىنى ياشاپ بولۇپ ئۇ دۇنياغا سەپەر قىلغانىمۇ، روھىنى ئازابىتىن قۇتقۇزۇشتا يەنىلا قۇياش ئىلاھىنىڭ ياردىمىگە موھتاج بولىدۇ، دەپ ئىشىنىتتى. بەزى ئالىملار، مۇشۇنىڭغا ئوخشاش قۇياش ئالامىتى ياكى بەلگىسىنى چىقىرىش ۋېدا قەسىدىسى بىلەن زىچ مۇناسىۋەتلىك دەپ قارايدۇ. قەدىمكى ھىندىستان دەۋرىدىكى «ۋېدا» نەزمىلىرىدە ئوت ئىلاھى (قۇياش ئىلاھ) مەدھىيەلەنگەن «ئەگىنىگە مەدھىيە» دېگەن قەسىدە بار. قەدىمكى ئۇدۇننىڭ ئېتىقاد جەھەتتە ھىندى مەدەنىيىتىنىڭ تەسىرىگە ئۇچرىغانلىقىدا گەپ يوق. شۇڭا، بۇ يەردە قۇياش ئىلاھىغا، ئوت ئىلاھىغا چوقۇنۇشنىڭ بولۇشى ئەجەبلىنەرلىك ئەمەس.

«بۈيۈك تاڭ دەۋرىدىكى غەربىي يۇرت خاتىرىسى» دە ئۇدۇن خەلقى ئارىسىدا ئېقىپ يۈرگەن بىر مۇنچە رىۋايەت - چۆچەكلەر خاتىرىلەنگەن، ئەگەر ئۇنى ئوراپ تۇرغان قويۇق بۇددا ئىدىيىسى تۇمانلىرىنى سۈپۈرۈپ تاشلىساق، بۇ رىۋايەتلەرنىڭ بىر مۇنچە-سىنىڭ ئۇدۇندا ئۆتكەن قەدىمكى ئادەملەرنىڭ تەبىئەتكە چوقۇنغانلىقىنىڭ ھەقىقىي خاتىرىسى ئىكەنلىكى مانا مەن دەپ چىقىدۇ. ئۇدۇن بەگلىكىنىڭ تىكلىنىشى توغرىسىدىكى رىۋايەتتە ئېيتىلغان

يەر ئەمچىكى پادىشاھى ئەمەلىيەتتە يەر ئانىغا چوقۇنغانلىق، يەنى ئۇلۇغ يەر ئىلاھىغا چوقۇنغانلىق بولۇپ، ناگەكەنيا سوفۇ باشقا بىر مەنىدىن ئېيتقاندا دەريا ئىلاھىغا چوقۇنۇشنىڭ قالدۇقىدۇر. چاشقانلارنىڭ مازارلىقىنى خاراب قىلغانلىقى توغرىسىدىكى رىۋايەت ھايۋانلارغا چوقۇنۇشنىڭ ئىزىنى ئېچىپ بېرىدۇ. ئۇنىڭدىن باشقا، خەلق ئارىسىدا تارقالغان كەپتەر كۆلى رىۋايىتى ئەمەلىيەتتە ئىلاھىي كەپتەرگە چوقۇنغانلىقىنى بىلدۈرەتتى، شۇنىڭدەك ئىلاھىي دەرەخقە چوقۇنۇش، توي قىلغاندىن كېيىن ئوتتىن ئاتلاش قاتارلىقلار تەبىئەتكە چوقۇنغانلىقىنى ئەكس ئەتتۈرۈپ بېرىدۇ. خوتەن رايونىدىن قېزىۋېلىنغان كۆپلىگەن بۇيۇملار ئىچىدە نۇرغۇنلىغان ھايۋان ھەيكەللىرى بار، مەسىلەن، ئات، تۆگە، بۇغا، شىر، توز، مايۇن، كالا، قوي قاتارلىقلار. بۇلارنىڭ بەزىسى ئەينەن ئىشلەنگەن، بەزىلىرى مۇبالىغە قىلىنغان، لېكىن بۇلار غىمۇ تەبىئەتكە چوقۇنۇشنىڭ تامغىسى بېسىلغان. مەسىلەن، چاشقانلارنىڭ قەبرىستانلىقىنى ۋەيران قىلغانلىقى ھەققىدىكى رىۋايەت گەرچە ئۇدۇنلۇقلار بىلەن ھۇنلار ئوتتۇرىسىدا جەڭ بولغان مەزگىل بىلەن چەكلەنسىمۇ، لېكىن ئۇدۇندا ياشىغان قەدىمكى ئادەملەرنىڭ چاشقاننى ئىلاھ قىلىۋالغان ۋاقتى بۇنىڭدىن بۇرۇن بولۇشى كېرەك. ئۇدۇنلۇقلارنىڭ چاشقانغا بولغان ھۆرمىتى ھەم مەيەردە ئۇچرايدۇ. «بۈيۈك تاڭ دەۋرىدىكى غەربىي يۇرت خاتىرىسى» دە ئۇدۇن بەگلىكىنىڭ چاشقان ئىلاھقا ئاتاپ نەزىر - چىراغ قىلىپ مۇراسىم ئۆتكۈزگەنلىكى تەسۋىرلەنگەن، ھەتتا ئۇدۇن پادىشاھىمۇ چاشقان شەكلى چۈشۈرۈلگەن ئالتۇن تاج كىيگەنلىكى قەيت قىلىنغان («سۇيىنامە. غەربىي يۇرت تەزكىرىسى»). ئىلاھ چاشقانغا چوقۇنۇش ئۇدۇندا ياشىغان قەدىمكى كىشىلەرنىڭ ئەڭ دەسلەپكى ئېتىقادىدا باشلانغان ئىش بولسا، ئېھتىمال، ئۇنى بوستانلىقلاردا چاشقان ئاپىتى ئېغىر بولۇپ، يېمەكلىكلەرنىڭ ئازىيىپ كېتىشىدىن پەيدا بولغان قورقۇش ھالىتى كەلتۈرۈپ

چىقارغان بولۇشى مۇمكىن.

دېمەك، بۇ يەردە ئىنسانلارنىڭ تەبىئەتتىكى ماددىلارغا ۋە تەبىئەت ھادىسىلىرىگە چوقۇنۇشى ناھايىتى مۇھىم ئامىل بولسا كېرەك. ئىلاھىي دەرەخقە دەسلەپكى چاغلاردا چوقۇنغانلىق توغرىدا سىدىكى پاكىتلار بولمىسىمۇ، لېكىن خوتەن رايونىدىكى خەلق ئارىسىدا ساقلىنىپ قالغان بەزى ئادەتلەردىن قارىغاندا، بۇنداق چوقۇنۇش ناھايىتى بۇرۇنقى چاغلاردا يۈز بەرگەن. خوتەن يېزىلىدىكى ئەر - خوتۇنلار ھەمىشە قېرى دەرەخلەرگە، بولۇپمۇ مازارلىقتىكى قېرى دەرەخلەرگە ھەرخىل رەڭدىكى لاتىلارنى باغلاپ، ئاپەتتىن ساقلىنىپ، بەختلىك بولۇشنى تىلەيدۇ. چوقۇندۇرغۇچىلارنىڭ روھىي ھالىتى ۋە مۇددىئاسى ھەرخىل بولىدۇ، تۇغماس ئاياللار ئىلاھىي دەرەختىن پەرزەنت بېرىشنى تىلەيدۇ، كېسەل بولۇپ قالغانلار، ئاغرىق - سىلاقتىن خالىي بولۇشنى، نامراتلار نامراتلىقتىن قۇتۇلۇپ ھاللىق ئۆتۈشنى تىلەيدۇ، ھەتتا بەزى ھەق تەلەپ ماجىراللىرىنى ھەل قىلىشنىمۇ ئىلاھىي دەرەختىن تىلەيدىغانلار بولىدۇ، تاشقا چوقۇنۇشمۇ ئۇدۇندا ياشىغان قەدىمكى كىشىلەرنىڭ تەبىئەتكە چوقۇنۇشىنىڭ باشقا بىر خىل شەكلىدۇر. بولۇپمۇ، ھۆل - يېغىن ئاز، قۇرغاقچىلىق بولغان پەسىللەردە كىشىلەر سىرلىق ھەم خىسلەتلىك دەپ قارالغان تاشنىڭ ئالدىغا يىغىلىپ، يامغۇر تىلەپ دۇئا قىلىدۇ. ئەگەر، دەريادا سۇ ئازىيىپ كەتسە، يامغۇر ئاز يېغىپ، زىرائەتلىرىنىڭ ئۆسۈشىگە، ئاخىر بېرىپ ھوسۇلنىڭ ئازىيىپ كېتىشىگە تەسىر كۆرسىتەتتى. شۇڭا، زىرائەتلەرنىڭ ئوبدان بولۇشىغا كېپىللىك قىلىش ئۈچۈن، كىشىلەر دۇئا قىلىپ سۇ، يامغۇر تىلەيتتى. بۇ يەردە تاش ئەڭ خاسىيەتلىك ماددا سۈپىتىدە ئېتىقاد قىلىناتتى.

3. پېرىخونلۇق ۋە شامان دىنى

شامان دىنى ئۆز مولىسىنىڭ نامى شامان بولغاچقا، شۇنىڭ